
. 2 Dh ON _ AMEND 
' ବି ଢୀର ନା ରାଧା । ଭାରି ଉଲ ମଣିଷଟିଏ ! ବଢୀର ଧନ ସମ୍ପଦର ଅଭାବ 
ନାହିଁ। ବୂଢା କେତେଦିନୂ ଆଭପାରିକୁ ଚାଲିଗଲେଣି | ବୂଢୀର ପିଲା ପିଲି କେହି 
ବଞ୍ଚଲେ ନାହିଁ । ଘରବାତି ଦେଖା ଚାହା କରିବାକୁ ଓ ବୃଢୀକ୍‌ ସାହା ହେବାପାଇଁ 
ବଢୀର ନିଜର ବୋଲି କେହି ନଥ୍ଲେ | ସାନ ଭଉଣୀର ପୁଅ ରାମ ବୂଢୀ ପାଖରେ 
ରହୁଥ୍ଲା । ବୂଢୀ ପୃତୁରାକ ପୂଅ ଭଳି ଭଲ ପାଉଥ୍ଲା | ରାମ ବି ବୁଢୀକୁ ବହୁତ 
ଆଦର କରୁଥୂଲା। ବ୍ରିଢୀ ରାମ ନୀରେ ଜମି, ବାଡି, ଧନ ସମ୍ପଭି ଲେଖେଇ ଦେଲା | 
ବୋହୂର ନାମ ରୂପା | ନୀଟି ଯେପରି ରୂପ ବି ସେପରି | ରୂପା ଦିଅଁ ଦେବତା 
ମାନୁଥ୍ଲା । ନିତି ସକାଳୁ ସେ ମନ୍ଦିରଜୂ ଯାଇ ପୂଜା ବିଧ୍‌ କରୁଥ୍ଲା । ଘରକାମରେ 
ରୂପା ବି ଥ୍ଲା ପାରଙ୍ଗମ ! ରାମର ସଂସାରଟି ଭଲରେ ଚାଲିଲା | ରାମର ପିଲା 
ପିଲି ହେଲେ । ସବୁ ମିଶି ତିନୋଟି ସନ୍ତାନ । ବଡ଼ ପୁଅଟି ବୂଢୀକୁ ଟାହିଁ ଟାପରା କରି 
, ଚିଡାଉଥ୍ଲା | ବୁଢୀକୁ ନାନା ରକମର ହଇରାଣ କରୁଥଲା | ବୁଢୀକୁ ଚିମୁଟୁଥ୍ଲା | 
ବାଢୀ ଉପରକ୍‌ କଳୁକୂଜା ପାଣି ପକାଉଥୁ୍ଲା | ଜିନିଷପତ୍ର ଯାହା ହାତରେ ପଡୁଥ୍ଲା, 
ବ୍ରଢୀ ଉପରକୁ ଫୋପାଡୁଥ୍ଲା । ବୁଢୀ ବଡ଼ ନାତିର ଏପରି ବ୍ୟବହାରରେ କାନ୍ଦି 
ପକାଉଥ୍ଲା । ରୂପା ବୂଢୀର କାନ୍ଦରେ ବିରକ୍ତ ହେଉଥଲା ।' ଦୂଢୀକୁ ଗାଳିଗୁଲଜ 

ରାମର ସଂସାର ବୂଢୀ ସଂପତ୍ତିରେ ଚନୂଥ୍ଲେ | ମାତୁ ସେମାରୈ ଧହି ମୂଳ 
କଥାଟିକୁ ଭୁଲିଗଲେ । ରାମ ବି ଭୁଲିଗଲା ¦ ସେ ରୂପା କିମ୍ବା ପିଲାମାନଙ୍କୁ ବୁଢୀକୁ 
ହଇରାଣ ନକରିବା ପାଇଁ ବାରଣ ଜରୁ ନଥ୍ଲା | 

ରାମର ସାନ ଝିଅଟିର ନା ଲକ୍ଷ୍ମୀ | ଅନ୍ୟ ପିଲାମାନଙ୍କଠାରୁ ସେ ଥୁଲା ସଂପୂର୍ଣ 
ନିଆରା ! ଲକ୍ଷ୍ମୀ ବୂଢୀକୂ ବହୁତ ଭଲ ପାଉଥ୍‌ଲା | ବୁଢୀ ଆଖ୍ରୁ ଲୁହ ଝରିବା 
ଦେଖ୍ଲେ ତା ହୃଦୟ ସହି ପାରୁ ନଥୁଲା | କିଛି ନା କିଛି ଆଣି ସେ ବୁଢୀକୁ ଖାଇବାକୁ 
ଦେଉଥ୍ଲା। ଲକ୍ଷ୍ଠୀପାଇଁ ବୁଢୀ ଟିକିଏ ଖୁସିରେ ରହୁଥ୍ଲା | ଲକ୍ଷ୍ମୀ ସବବେଳ ବୁଢୀମା 
ଜଥା ବୃଝୁଥ୍ଲା | 


ସେଦିନ ରାମର ବିବାହ ଦିବସ ପାଳନ କରାଯାଉଥ୍ନା । ଏଥ୍ପାଇଁ ଗୋଟିଏ 
ଭଲ ଭୋଜିର ଆୟୋଜନ ହୋଇଥଲା ! ଘରଟା ସାରା ହସ ଖୁସିରେ ଫାଟି! 
ପଡୁଥ୍ଲା । ବହୁତ ଅତିଥ୍‌ ଆସିଥ୍ଲେ ! ମାଇପି ଲୋକଙ୍କର ହସ ଓ ଗପସପରେ 
ଘରଟାସାରା ମୁଖରିତ ହୋଇ ଭଠୁଥ୍ଲା ! ସବୁ ଯେପରି ସରୁ ଖୂରୁରେ ହେବ 
ସେଥ୍ପାଇଁ ରୂପା ଭୋଜିର ସବୁକଥା ନିଜେ ବୃଝୁଥ୍ଲା ! ଭୋଜିପାଇଁ ମିଠେଇ, 
ରସଗୋଲା, କିଲାପି, ପିଠା, ପୁରି, ଖ୍ରୀ ଆଦି ପ୍ରଛୁତ ହୋଇ ଯାଇଥ୍ଲା। କେବଳ 
ବାକିଥ୍ଲା ଖାଇବାପର୍ବ | 

ଦୃ ଶୋଟିଂ ; © ଧର ଘରେ ରହୂଥ୍ଲା । ବଢୀର ନାକ ଜାନ ଆଖ୍‌ ଆଦି 
ସଦ୍‌ ରନ୍ଦ୍ରୟ ସକ୍ରିୟ ଥୁଲେ 1୮୩ ୨୪7 ସବ ଜି ସହକରେ ବାରି ପାରୁଥ୍ଲା | 
ବୁଦୀ ସିହା ଅନ ଘର ଭିତରେ ରହୁଥ୍ଲା | ମାତ ଭୋଜିପାଇଁ ପ୍ରସ୍ତୁତ ଖାଦ୍ୟର 


ବାସ୍ଧା ନୂଢୀନାକରରେ ବାଜୁଥ୍ଲା । ଘିଅ ବାସ୍ଵାରେ ବଢୀର କ୍ଷୁଧା ବଢି ଯାଉଥଲା | 


ଖାଇବା ସମୟ ଗଡି ଗଲାଣି । କେହି ବଢୀକୁ ତକ ନାହାନ୍ତି । ବୂଢୀ ଭୀଷଣ 
ବ୍ୟସ୍ତ ହୋର ପଡିଲା ! - ““ ମୋତେ କିଛି ମିଠେଇ, ରସଗୋଲା ଆଦି ମିଳିବ ନା 
ନାହଁ ? ସେମାନେ ସତରେ କଅଣ ମୋତେ ପୂରା ଭୁଲିଯିବେ ! ମେ!ତେ ଖାଇବାକୁ 
ପଚାରିବେ ନାହିଁ !” ' ବୂଢୀ ଆଖ୍ରୁ ଲୁହ ଝରିଲା । କୌଣସି ମତେ ବୃଢୀ ନିଜକୁ 
ସମ୍ଭାଳି ନେଲା ! ବୁଢୀ ମନେ ମନେ କହିଲା, “ଏ ଭଳି ଶୁଭ ଦିନରେ ଜାନ୍ଦିବା 
ଭଲ ନୁହେଁ । ଅନ୍ୟମାନେ ଖରାଟ ଭାବିବେ ।' ` ନୂଢୀ ସେହିଁ ଅନ୍ଧାର ଘରେ ଅପେକ୍ଷା 
ଜରି କରି ରହିଲା | ମନରେ ଗୋଟିଏ ପ୍ରଶ୍ନକ ସତରେ ସେମାନେ କଅଣ ଭୋଜିକୁ 
ଡାକିବେ ନାହିଁ ??” 


ଘିଥଅର ବାସ୍ା ବହୁତ ତୀବୁ ଥ୍ଲା। ବୃଢୀ ଘିଅ ବାସ୍ବାରେ ଆଉ ଲୋଭ ସମ୍ଭାଳି 
ପାରିଲା ନାହିଁ । ପୂରି କଥା ଭାବିଲା ବେଳକୁ ବୁଢୀର ଲାଳ ବାହାରି ପଡୂଥ୍ଲା | 
ଭୋକ ବଢିଯାଉଥ୍ଲା ¦ ବୃଢୀ ମଚ ଲାନେ ଭାବିଲା, ମୁଁ ଏବେ କାହାକୁ ପଚାରିବି 


ଯେ! ଏଡେବେଳଚ୍ତୁ ଲକ୍ଷ୍ମୀ ଞ୍୍‌ଆଙଡେ ଚାଲିଗଲା | ତା'ର ମୋଟେ ଦେଖା ସାକ୍ଷାତ 

ନାହିଁ । ବୋଧହୁଏ ସେ ସାଙ୍ଗମାନଙ୍କ ସାଙ୍ଗେ ଖେଳୁଛି । ଭଲ ଝିଅଟି ଲକ୍ଷ୍ମୀ | ହେଉ, 
ସେ ତା ସାଙ୍ଗମାନଙ୍କ ସାଙ୍ଗରେ ଖୁସିରେ ଖେଳୁଥାଉ ।” 

ବ୍ରଢୀ ପୂରି କଥା ଭୁଲି ପାରିଲା ନାହିଁ । କଳ୍ପନାରେ ସେ ତୂରି ଦେଖ୍ବାକ 
ଲାଗିଲା । ବଡ଼ ବଡ଼ ଗୋଲ ଗୋଲ ପୂରି | ଛୁଇଁ ଦେଲେ କେଡ଼େ କଅଁଳ ଲାଗୁଛି | 
ଘିଅରେ ପୂରି ବାସି ଉଠୁଛି | ବୁଢୀର ଖାରବା ଲୋଭ ବଢିଗଲା | ସେ ଆଉ ଅନ୍ଧାର 
ଘରେ ରହି ପାରଲା ନାହିଁ । କବାଟ ଖୋଲି ପଦାଜୁ ବାହାରି ଆସିଲା । ଗୁରୁଶ୍ତି 
ଗୁରୁଣ୍ଡି ବୃଢୀ ରୋଷେଇ ଘରେ ପହଞ୍ଚଲ! । ସେତେବେଳେ ରୋଷେଇ ଘରେ କେହି 
ନଥ୍ଲେ | ରନ୍ଧାରର୍ଦି ସରି ପାଇଥ୍ଲା | ଥାଳିଆମାନଙ୍କରେ ଖାଇବା ଜିନିଷମାନ 
ରଖା. ଯାଇଥଲା | ବଢୀ ପୂରି ଥାନିଆ ପାଖକୁ ଗଲା | ସେତେବେଳେ ରୂପା ଆସି 
ପହଞ୍ଚନା ! କାମ କରି କରି ରୂପା ହାଲିଆ ହୋଇ ଯାଇଥଲା | ବଢୀକ୍‌ ରୋଷେଇ 
ଘରେ ଟେ “ର ରାଗ ଚଢିତାଲା | ସେ ବୃତୀତୁ ବହୃତ ଗାଳି ଗୁଲଜ କଲା ! 


“ବଢୀ ତୁ ଏମିତି କାହିଁକି କଲୁ ? ତୁ ଏତେ ଲୋଭୀ ଟଙିଂ୯ ଅପେକ୍ଷା କରି 
ପାରିଲୁନି । ତୁ ଭାବିଲୁ ବୋଧେ ଆଗେ ତୋତେ କିଛି ଦେବୁଳି । ଅତିଥ୍ମାନେ ଖାର 
ନାହାନ୍ି । ଏପରିକି ଠାକୁରଙ୍କଟଠାରେ ଭୋଗ ଲାଗିନି । ତୋଡେ ଏମିତି ଦେଖ୍ଲେ, 
ଅନ୍ୟମାନେ ଜଅଶ ଭାବିବେ ? ସେମାନେ କହିବେ ଆମେ ତୋତେ ଖାରଦାକୁ 
ଦେଉନୁ | ତୁ ଶେଷତୁ ଆମ ନୀ ବୃଡାଇବୁ । କେଡେ ନିସମର ବୂଢୀଟା ମ !”? 

ଏମିତି ଭାବରେ ଗାଳି ଗୁଲଜ କରି ରୂପା ବୂଢୀର ଦେଣା ଧରି ଟାଶି 
ଆଣିଲା | ସେ ବୂଢୀଙ୍ଗ ତା ଅନ୍ଧାର ଘର ଭିତରକୁ ଠେଲି ଦେଲା | ବିଚରା ବୂଢୀ ! 
ସେ କଇଁ କଇଁ ହୋଇ କାନ୍ଦିବାକୁ ଲାଗିଲା | ଆଖ୍ରୁ ଲୁହ ଗଡିଲା ! ମାତ୍ର ସଙ୍ଗେ 
ସଙ୍ଗେ ବୂଢୀ ନିଜକୁ ସମ୍ଭଳି ନେଲା ¬ “ଆଜି ଶୂଭ ଚିନ ! ଏପରି କାନ୍ଦିବା ଭଲ 
ନୁହେଁ ।”? 

ଭୋଜି ଆରମ୍ଭ ହେଲା | ଅତିଥ୍ମାନେ ଖାଇବାକୁ ବସିଲେ । ଏପଟେ ବୂଢୀ 
ମନେ ମନେ ଭାବିଲା, “ ‘ବୋହୂ ଯାହା ଜରିଗଲା ସବୁ ଠିକ୍‌ | ଅତିଥ୍ମାନେ ଖାର 
ନାହାନ୍ତି । ଠାକୁରଙ୍କଠାରେ ଭୋଗ ଲାପିନି । ମୁଁ ଅବା କେମିତି ଖାଇଥାନ୍ତି । ଏସବୁ 
ଠିକ୍‌ ¦ ମାତ୍ର ରୂପା କଅଣ ଏ ନିତି ବ୍ୟବହାର କରିବା କଥା ? ମୋତେ ଏପରି ଅନ୍ଧାର 
ଘର ଭିତରକୁ ଠେଲି ଦେଇ ସେ କଅଣ ଠିକ୍‌ କଲା ? ସେ କଅଣ ଏହା ଦ୍ଵାରା ମୋ 
ମାନ ମର୍ଯ୍ୟାଦାକୁ ତଳେ ପକାଇ ଦେଇନି??? ହେଉ ସେମାନେ ମୋତେ ଯେତେ 
ବେଳେ ଡାକିବେ ମୁଁ ସେତେବେଳେ ଖାଇବାକୁ ଯିବି । 


ବହୁତ ବିଳମ୍ବ ହେଲା । କେହି ବୂୃଢୀଜୁ ଡାକି ଆସିଲେ ନାହିଁ । ବୂଢୀ ବଡ଼ 
ବ୍ୟସ୍ତ ହୋର ପଡିଲା । ସେ ଆଉ ସମ୍ଭାଳି ପାରିଲା ନାହିଁ 


ବୁଢୀର କଳନା ରାଜ୍ୟକୂ ଭୋଜିର ଦୃଶ୍ୟ ଚାଲି ଆସିଲା । ମିଠେଇ, 
ରସଗୋଲା, ପୁରି, କ୍ଷୀରି ସବୁ ପରଶା ଯାଇଥ୍‌ବାର ବୂଢୀ ଦେଖ୍ଲା | ପୁରି 
ବିଷୟରେ ଭାବିବା ମାତୁକେ ବୂଢୀ. ଆଉ ଥୟ ଧରି ରହି ପାରିଲା ନାହିଁ। - ଏତେ 
ସମୟ ହେଲାଣି କେହି ବି ବୃଢୀକୁ ଡାଜି ଆସିଲେ ନାହିଁ। ରୂପା ରାଗିଛି। ବୋଧହୁଏ 
ସେଥ୍ପାଇଁ ସେ ଆସୁନାହିଁ । ଏବେ ତ ଆଉ କାହିଁ କିଛି ସୋର ଶହଦ ଜଣା ପଡୁନି । 
ଆଉ କେହି ଲୋକ ନାହାନ୍ତି କି ? ଭୋଜି ଶେଷ ହୋଇଗଲା ଜି ? - ଏପରି ନାନା 
ପ୍ରକାର ଭାବନା ଭିତରେ ବୂଢୀ ଘୁରି ବୂଲିଲା । ସେ ଆଉ ଘର ଭିତରେ ବସି ରହି 
ପାରିଲା ନଜ!ହିଁ। ସେ ଟଳ ମଳ ହୋଇ ବାହାରି ପଡିଲା । 


ବୁଢୀ ଭୋଜି "ଜାଗାରେ ପହଞ୍ଚଲ। | ସେତେବେଳକୁ ଖଲିପତ୍ର ପଢି 
ସାରିଥ୍ଲା | ଅତିଥ୍ମାନେ ବସିଯାଇଥ୍ଲେ | ଧାଡିରେ ଶେଷ ଖଲିପତର ଘାଖରେ 
କେହିଁ ବସି ନଥ୍ଲେ । ବୂଢୀ ସେହି ଖଲିପାଖକୁ ଯାଇ ବସିବ ବୋଲି ମନେ ମନେ 
ଲାବିଲା । ଗୁରୁଣ୍ି ଗୂରୁଣ୍ଡି ବୃଢୀ ଆଗକୁ ଚାଲିଲା । ଅତିଥ୍ମାନେ ବୁଢୀର ଏପରି 
ରତିବିଧ୍‌ ଦେଖ୍‌ ବ୍ୟ ହୋଇ ପଢିଲେ । ସେମାନେ ଚିଜ୍‌ାର କରି ଉଠିଲେ- ˆ ବୃତୀ 

ଖଲିପତ୍ର ଭପରେ ପାଦ ପଳାଇ ଦେଉନି ବଡା”ସାଇଥାବ। ଟା'ଦ୍ୟ ମାରା 
ହୋଇଯିବ । ତାକୁ ଧର ।? ' ସମୟ୍ତେ ଏକାବେଳକେ ଛିଡା ହୋର ପଡିଲେ | 


ରାମ ବଡ଼ ବ୍ୟସ୍ତ ହୋର ପଡିଲା । ପରଶିବା ବନ୍ଦ କରି ବଢୀ ଉପରେ ଗାଳି 
ବର୍ଷଣ କରି ଚାଲିଲା । ସେ ବୂଜୀର ହାତ ଧରି ଉଠାଇ ଆଣିଲା । ଅନ୍ଧାର ଘର 
ଭିତରେ ବୂଢୀକୂ ଭର୍ରି କରିଦେଇ ବାହାରୁ କବାଟ ବନ୍ଦ କରିଦେଲା ! ବୂୀ କ୍ଲାନ୍ତ 
ହୋଇ କିଛି ସମୟ ଗୋଇ ପଡ଼ିଲା | କିଛି ସମୟ ପରେ ବୁଢୀର ନିଦ ଭାଙ୍ଚଲା | 
ସେତେବେଳେ ସେ ଭୀଷଣ ରାଗି ଯାଇଥ୍‌ଲ! ! ଭୋକରେ ପେଟ ଜଳୁଥ୍ଲା | କିଛି 
ଖାରବା ଥ୍ଲା ତାର ଜରୁରୀ । $ । 


ବୂଢୀ ଅନୁଭବ କଲା “ରାମ କି ବୋହୂ କେହି ତାଂ ପାଇଁ ଚିନ୍ତିତ ନୂହଁନି । 
ଯଦି ସେ ଭୋଜ ଉପାସରେ ମରିଯାଏ ତେବେ ଜି ଏମାନେ ପଚାରିବେ ନାହିଁ । 
ସେମାନଙ୍କର ଦୟା ନାହିଁ କି ମାୟା ନାହିଁ । ମୋର ଏତେ ବୟସ ହେଲାଣି ! କିଛି 
ହୋସ୍‌ ରହୁନି । ସେମାନେ କଅଣ ମୋତେ କ୍ଷମା କରି ପାରି ନଥାନ୍ତେ ? ଓଲଟା 
ସେମାନେ ମୋତେ ଜବରଦସ୍ତି ବାହାର କରି ଦେଲେ। ସେମାନଙ୍କର ଟିକିଏ ହେଲେ 
ଦୟା ନାହିଁ । ସମସ୍ତେ ଭୋଜି ଖାଉଥ୍‌ଲା ବେଳେ ମୁଁ ଭୋକ ଉପାସରେ ସଜୁଛି।” 
ଏହା ଭାବି ବୂଢୀ ଦୁଃଖରେ ବୁଡି ଓ କକାନ୍ଦିବଵାଙ୍କ ଲ୍‌ାଗିଲ । ମାଁଶ ପୂର୍ଣ ନିକନ୍କୁ 

ସମ୍ଭାଳି ନେଲା ¦ ମନେ ମନେ କହିଲା, ˆ ଏଭଳି ଶଉ ଦିନରେ କାନ୍ଦିବା ଉଚିତ 
ନୂହେ ।”? ଏ ସମୟରେ କେହି ଜଣେ କବାଟ ଗେଲୁଥ୍‌ବାର ଶହ ବୂଢୀ ଶୁଣି 
ପାରିଲା ! ନୂଢୀ ଆଖ୍‌ ଖୋଲି ଚାହିଁଲା । ସାନ ଝିଅ ଳକ୍ଷ୍ା । ତା ହାତରେ ଛୋଟ 
ଥାଳିଆଟିଏ ଥୁଲା । ଥାଳିଆରେ କିଛି ଖାଇବା କିନିଷ ଥଲା | ଲକ୍୍ୀ ବୂଢୀ ଆଗରେ 
ଥାଳିଆଟି ଥୋଇ ଖାଇବାଜୁ ଅନୁରୋଧ କଲା | ବୃଢୀ ଲକ୍ଷ୍ୀକୁ ପଚାରିଲା, “ ଲକ୍ଷ୍ମୀ, 
ଏହା ଳଅଣ ତୋ ମାଆ ମେ। ପାଇଁ ପଠାଇଛି ? ଲକ୍ଷ୍ମୀ କହି ଲା, ନା, ବଢୀମା, 
ଏତକ ମୋ ଭାଗ | ମୁଁ ନଂ¦ଇ ତୁମ ପାଇଁ ରଖ୍ଥ୍ଲି | ତୁମେ - କି ଭୋକିକୁ ଗଲ 
ନାହିଁ ଯେ ? କଅଣ ଶୋଇ ପଡିଲ ଜି ? ଲକ୍ଷ୍ମୀ ଏମିତି ପ୍ରଶ୍ନ ବୃଢୀଙକୁ /ଚାରି ଚାଲିଲା | 


ବ୍ରଦୀ ଲକ୍ଷ୍ମୀ କଥା ଶୁଣବାକୁ ପ୍ରସ୍ତୃତ ନଥ୍ଲା ! ସେ ଥାଳିଆରେ ଯାହାଥ୍ଲା 
ଖାଇବାକୁ ଲାଗିଲା । ଆଉ କୂୁଆଡକୁ ଅନାଇଲା ନାହିଁ। ଥାଳିଆ ଖାଲି ହୋରଗଲା । 
ଥାଳିଅ¦ରେ ଲଗିଥ୍ବା ଟିକି ଟିକି ଅଂଶ ବି ସେ ଖାଇଗଲା । ଥାଳିଆକୁ ଚାଟି ଚୂଟି 
ସଫା କରିଦେଲା | ବୂଢୀର ଭୋକ ଆହୁରୁ ବଢିଲା | ବୂଢୀ ଲକ୍ଷ୍ମୀକୂ ପଚାରିଲା, 
ଅ¦ଉ ପୂରି ବଳିଛି କି ? ଲକ୍ଷ୍ମୀ କହିଲା, ˆ ଆଉ କିଛି ବଳିନି ବୃଢୀମା । ମାଆ କିଛି 
ତୂମ ପାଇଁ ରଖ୍ଥାଇ ପାରନ୍ତି । ରୋଷେଇ ଘରକୁ ନିଜେ ଯାଇ ଦେଖ୍ନେଲେ ଭଲ 

ବ୍ରଢୀ ରୂପାକୁ ଏ ବିଷୟରେ ପଚାରି ବୁଝିବାକୁ ଭୟକଲା | ମାତ୍ର ଆଉ ଲୋଭ 
ସମ୍ଭାଳି ପାରିଲା ନାହିଁ । ବୂଢୀର ଖାଇବାକୁ ପ୍ରବଳ ଇଚ୍ଛା ହେଲା ! ତା'ର ଭୋକ 
ବଢି ଚାଲିଲା । ଲକ୍ଷ୍ମୀ ବୂଢୀମାର ହାତଧରି ନେଇଗଲା | ସେମାନେ ଅନ୍ଧାର ଘରୁ 
ବାହାରି ଆସିଲେ | ଅତିଥ୍ମାନେ ଖାଇଥ୍‌୍ବା ଜାଗାରେ ସେମାନେ ଆସି ପହଞ୍ଲେ-| 
ଅଇଣ୍ଡୀ ଖଲିପତ୍ରଗୃଡିକ ଗୋଟିଏ କୋଣରେ ଗଦା ଯାଇଥଲା ! ବୃତୀ ଖଲି ଗଦା 
ପାଖକୁ ଗଲା | ଖଲିପତ୍ରରେ ଲଗିଥ୍‌ବୀ ଅରଣ୍ଡାକୁ ବୁଢୀ ଆଣ୍ଡେରପଡି ଚାଟିବାକୁ 
ଲାଗିଲା । ଲକ୍ଷ୍ମୀ, ବୂଢୀମାକୂ କହିଲା, ˆ ବୃଢୀମା, ଏ କଅଣ କରୁଛ ? ଉଠ, 
ଉଠ | ”” ମାତ୍ର ବୂଢୀ ଲକ୍ଷ କଥାକୁ କାନେଇଲା ନାହିଁ 


ଲକ୍ଷ୍ମୀର କଥା ଶୁଣି ରୂପା ବାହାରି ଆସିଲା | ସେ ବୃଢୀକୁ ଅଇଣ୍ଡା ଖାଉଥ୍ବାର 

” ଦେଖାଗଲା | ରୂପା ଏହା ଦେଖ୍‌ ଗାଗିଲା ନାହିଁ । ତା'ର ହୃଦୟ ତରଳି ଗଲା | ତା” 

ଆଖ୍ରୁ ଲୁହ ଝରି ଆସିଲା । ସେ ଏପରି ଦୃଶ୍ଯ ଦେଖ୍ବ ବୋଲି ଭାବି ପାରି ନଥ୍ଲା । 
ସେ ଏଭଳି କରୁଣ ଦୃଶ୍ୟ ଦେଖ୍‌ କାନ୍ଦି ପକାଇଲା | 


ରୂପା ଭୋଜି ଜଥା ମନେ ପକାଇଲା। ପ୍ରାୟ ଶହେ ଲୋକ ଭୋଜି ଖାଇଲେ | 
ସେ ଅତିଥ୍ମାନଙ୍କ କେଡେ ଯନ୍‌ରେ ପରଶିଛି। ଏସବୁ କାହିଁକି କରାଗଲା ? କେବଳ 
ନା କମାଇବା ପାଇଁ ନା ଆଉ କିଛି ! ବର୍ରମାନ ନିଜର ଭୁଲପାଇଁ ରୂପା ଅନେକ 
ଦୂଃଖ କଲା | 


A EF 


୪ 


Cm 


— CC —— 


Digitized by srujanika@gmail.com 


ସେ ଭୋଜି ସକାଶେ ହଜାର ଟଙ୍କାରୁ ଅଧ୍କ ଖର୍ଚ୍ଚ କରିଛି | ମାତ୍ର ଏହାର 
ଆବଶ୍ୟକତା କଅଣ ଥୁଲା ? “ମୁଁ ସତରେ କେମିତିକା ସ୍ତ୍ରୀ ଲୋକଟେ ମ ¢” 
ଏହିପରି ସେ କାନ୍ଭରେ ନିଜ ମୁଣ୍ଡ କୋଡି ଦେଲା ! ବ୍ରଢୀ ଏହା ଦେଖ୍‌ ଡରିଗଲୀ 
ବୋହୂ ଆଡକୁ ବଡ଼ ବଡ଼ ଆଖ୍ରେ ଅନାଇବାକୁ ଲାଗିଲା । 


ରୂପା ରୋଷେଇ ଘରକୁ ଧାଇଁ ଗଲା । ଗୋଟିଏ ବଡ଼ ଥାଳିଆରେ ଖାଇବା 
ଜିନିଷ ନେଇ ଆସିଲା | ବୃଢୀ ଆଗରେ ଥାଳିଆଟିକୁ ରଖ୍ଦେଇ କହିଲା, “ମୋତେ 
କ୍ଷମା କର | ଦୟାକରି ମନ ଭରି ଖାଅ |” 


ବତୀ ଥାଳିଆକୁ ହାତରେ ଧରିଲା | ବଢିଆ ବଢିଆ ଖାଇବା ଜିନିଷ ଦେଖ୍‌ 

ବ୍ରଢୀ ଆଉ ଅପେକ୍ଷା କଲା ନାହିଁ । ରୂପାର ଗାଳିକୁ ଭୁଲିଗଲା | ରୂପା ବୃଢୀକୁ ଅନ୍ଧାର 

ଘର ଭିତରକୁ ଡେଣା ଧରି ଠେଲି ଦେବା କଥା ବି ବୃଢୀ ମନେ ରଖ୍ଲା ନାହିଁ ! 

` ସତେଯେମିତି ବ୍ରତୀ ସାନ ପିଲାଟିଏ ହୋଇଗଲା | କେବଳ ଖାଇବା ଛଡା ଆଉ 
କିଛି ବୂଢୀର ନଜରକୁ ଆସିଲା ନାହିଁ । 


ରୂପା ଏହା ଦେଖ, ଭୋ, ଭୋ ହୋର କାନ୍ଦିବାକୁ ଲାଗିଲା | 

ମନୁଷ୍ୟର ଶ୍ରେଷ୍ଠ ସୃଷ୍ଟି 
ପ୍ରସ୍ତକ ସଂସାର 
ତାର ବିନା ସୃଷ୍ଟି ଯେତେ 
ଅସ୍ଥାୟୀ ଅସାର ।୧। 
ପରବତ ଟଳିଯାଏ, 
ରାଜ୍ୟର ପତନ 
ସଭ୍ୟତାର ମୃତ୍ୟୁ ଘଟେ 
ହୋଇ ପୂରାତନ | ୨। 
ଅନ୍ଧକାର ଯୁଗପରେ 
ନୂତନ ଜାତିର 
ସୃଷ୍ଟି ମଧ୍ଯ ହୋଇପାରେ 
ଢୀବନ ସଂଚାର ।୩| 
ସମସ୍ତ ପରିବର୍ଭନ 
ଘାତ ପ୍ରତିଘାତ 
ତା ମଧେ ଯୌବନଦୀପ୍ତ 
ପୁସ୍ତକ ଜୀବନ୍ତ ।୪। 
ସେହି ସୃଷ୍ଟି ସମୟର 
ସମସ୍ତ ସମ୍ଭାର 
ମାନବ ହୃଦୟ ଗାଥା 
କରଇ ପ୍ରଚାର ।୫ା 
ଶତାଦ୍ଦୀ ଶତାଦ୍ଦୀ ବ୍ୟାପୀ 
ଚାଲିଅଛି ଏହା 
ଛହି ବିନା ଏ ସଂସାରେ 
ନାହିଁ ଆନ ରାହା । ୬ 


ରାଧାନାଥ ମିଶ୍ର 

